

తల్లి - బిడ్డలు

కుమారి ఎన్. సులోచన

“అలాగైతే రాజుని ఇక్కడే వదలిపెట్టి పొమ్ముంటావా?” విచారం ఉట్టిపడే సదాశివం మాటలు విని తనలోతానే నవ్వుకుంది భారతి.

“అడవాళ్ళు ప్రసవించడానికని పుట్టింటికివస్తే తమ పెద్దపిల్లల్ని కూడా తీసుకురా రా ఏమిటి? ఎందుకంటేగా యోచిస్తున్నారు?”

“అ ... అదిగాదు - రాజు నీసొంత కొడుకైతే యేయోచనా ఉండేదిగాదు. సవతి బిడ్డడైక్కడ వదిలిపోతే మీవాళ్లేమైనా ...” సదాశివం వాక్యాన్ని పూర్తిచేయకముందే భారతి ముఖం ముడుచుకుంది.

“బాగానేఉంది. ఎందుకీలా ‘నాబిడ్డ, సవతి బిడ్డ’ అని జేధాలు కల్పించి మాట్లాడతారు? రాజా నన్ను ‘అమ్మా’ అని పిలుస్తాడు. నేనూ రాజుని నా బిడ్డగానే భావిస్తున్నాను, ఇంతకన్నా ఇంకేం కావాలి?”

ప్రేమ భరితమైన భారతి నేడుకోలును తిరస్కరించే ధైర్యం చిక్కలేదు సదాశివానికి. ఇంతలో నాలుగేళ్ల రాజు అమ్మను వెతుక్కుంటూ వచ్చేశాడు. సదాశివం వాణి తన ప్రక్కకు లాక్కుని బుజ్జిస్తూ అడిగాడు.

“రాజా! అమ్మకు ఒంట్లో బాగాలేదు. ఇక్కడే అమ్మమ్మ దగ్గర కొన్ని రోజులుంటుంది. నువ్వు నాతో రేపు ఊరికొస్తావా? అమ్మ తర్వాత వస్తుంది.” సదాశివం నయంగానే అడిగినప్పటికీ ఆ మాటల్లో దాగిన క్రూరాల్ని తెలుసుకోలేకపోలేదు రాజు. వెంటనే తండ్రి పట్టువలించుకొని, భారతి దగ్గరకివెళ్లి ఆమె ఒళ్లో కూచున్నాడు.

“అమ్మ నొదిలేసి నేను రాను నాన్నారూ! మీరు కావలిస్తే వెళ్లండి ఊరికి. నేను ఇక్కడే

అమ్మతో ఉంటాను. ఊహు ... అల్లరిచేయనుగా. ఏమ్మా?” తల్లి పెడకు తన చిన్ని చేతులు పెనవేసి ముద్దుగా అడిగాడు.

భారతి . పిల్లాణ్ణి గట్టిగా కావలించుకుంది. “విన్నారా; రాజా మాటలు? నాకూ, నా బిడ్డకూ మధ్య అడ్డంరాకుండా మర్యాదగా తొలిగిపొండి.” అని కొంటేగా నవ్వింది.

సదాశివం మొదటి భార్య మాలతి చనిపోయి నప్పడు రెండు నెలలు నిండలేదు రాజుకి. మాలతి వల్ల పొందని ప్రేమానుభవాన్ని, పిల్లాడివల్ల పొంద వచ్చునని ఆశపడ్డాడు సదాశివం. అంతకంటే వేరు మార్గమూ తోచలేదు. కాని త్వరలోనే అతని అదృష్టం ప్రేమమూర్తీ. శాంతమూర్తీ అయిన భారతి రూపంలో ఎదురొచ్చింది అభినికి. భారతి సదాశివంను చేపట్టి గృహలక్ష్మిగా ఇంట ప్రవేశించింది. ఆ రైల్ల పసికూనను ఆమె చేతుల్లో పెట్టేసి, ఆ లేచిగురు వాడిపోకుండా ఉండటానికని ఇన్ని రోజులూ తనుపడ్డ కష్టానుంచి విముక్తి చెందాడు సదాశివం. ‘అమ్మా’ అని పిలవడానికి నేరుకుంది మొదలు, ఆ మాటను భారతికోసమే ప్రయోగించాడు రాజు. భారతికూడా, “ఎప్పుడైతేపటికీ రాజా నాకొడుకే”నని తీర్మానించుకుంది గట్టిగా. ఈ తీర్మానంచేతనే ముగ్గురి జీవితాలూ నుఖపడ్డాయి.

“అమ్మా! అన్నం పెట్టమ్మా” అని అడిగాడు రాజు. పడుకున్న భారతి మెల్లగా లేచింది. కొద్ది దూరంలో బియ్యం ఏరుతూ కూర్చున్న జానకమ్మకు ఒళ్లు మండిపోయింది. జానకమ్మ భారతి తల్లి.

“ఇదేమిటే, ఈ పిల్లడు నిన్నొక్క నిమిషం నడుంవాల్పనీడు. ఇదేం గారాబమే? కొట్టకుండా, తిట్టకుండా పెంచుతున్నావ్ కాబోలు!”

“నా పిల్లాణ్ణి నేనెందుకు కొట్టాలమ్మా ?”

“అవును. నీ పిల్లాడు పాపం! పది నెల్లు మోసి కన్నావ్!” మూతి విరుచుకుంటూ అన్నది జానకమ్మ.

“అమ్మా! నువ్వెలా మాట్లాడడం నాకేమీ నచ్చలేదు. పిల్లాడి కిదంతా తెలిస్తే బాగుండదు. మనసు కప్పపడతాడు.”

“అయ్యో, ఎక్కడలేని బిడ్డలు! లోకంలో సవతి తల్లులంతా ఇలాగే ఉన్నారటే?”

“అమ్మా! అమ్మమ్మకే నేనంటే నచ్చడంలేదు కాబోలునమ్మా.” అనుకుంటూ రాజు భారతికి మరి దగ్గరగా జరిగి కూర్చున్నాడు.

“అమ్మమ్మకేంటే రాజా! నేనన్నంపెడతా, తిందువుగానిరా.”

“అమ్మా ...”

“ఏం బాబూ?”

“మరే ... నీ ఒళ్ళో కూర్చుని తింటానమ్మా అన్నం ...” బ్రతిమాలుతున్నట్టుగా అడిగాడు, అమ్మమ్మ ఏమంటుందో అనే భయంతో.

జానకమ్మ ఇక ఓర్వలేకపోయింది. “బాగుంది వరస. బుద్ధిలేదుట్రా నీకు? ఒళ్ళు బాగా లేకనే కదూ అమ్మపడుకుంది. ఆవిడ్ని లేపడం చాలదని ఒళ్ళోకెక్కి తందనాలు తొక్కుతానంటావ్?”

భారతి తల్లివేపు కోపంగా మారింది. రాజు మొహం చిన్నబోయింది. “అమ్మా! మన ఊళ్ళో మరి నన్ను నీ ఒళ్ళో కూచోబెట్టుకొని అన్నం తిని పించేదానవుకదూ, అందుకనే అడిగాను. నీకు కష్టంగా ఉంటే ఒడ్డలే అమ్మా.” దుఃఖం పొంగి పొరింది ఆ మాటల్లో.

పిల్లాడి కళ్ళు చెమ్మరించడం గమనించి భారతి వెంటనే వాణ్ణి తన ఒళ్ళోకి లాక్కుంది. కళ్ళు తుడుస్తూ “ఏడవకు రాజా! అమ్మమ్మ మాటల

కేంలే. ఆమెది పిచ్చిగాని, మీ అమ్మను నేనున్నా నుగా ప్రక్కన. నువ్వు ఒళ్ళో కూచుంటే మీ అమ్మ కెక్కడైనా కష్టంగా ఉంటుదట్రా బాబూ? ఏడవ కుండా, బుద్ధిగా అన్నంతిను చూద్దాం” అని ఒక ముద్ద తన చేత్తో తినిపించింది. రాజు కొంచెం నెమ్మదిజేసి అమ్మనుచూచి నవ్వాడు. భారతి మృదువుగా తల నిమరుతూఉంటే, అమ్మకి కష్టంగా ఉంటుండేమోనని ఒళ్ళోంచి దిగి కూచుని అన్నం తిన్నాడు.

భారతి కడసారి చెల్లెలు సరోజ, పజీళ్ళపిల్ల. రాజుతో ఆటలాడడమంటే ఆమె కెక్కడలేని సరదా. ఒక రోజు సరోజ ఏదో పాఠం వ్రాస్తుండగా చూశాడు రాజు. “నేనుకూడా రాస్తానమ్మా” అని అమ్మ నడిగాడు.

“సరో, నీ దగ్గర పెనసలు ముక్క ఉంటే వాడి కియ్యి” అని భారతి అడగగా సరోజ తన దగ్గరుండిన క్రొత్త పెన్సిలు రాజు చేతిలో పెట్టింది. ఆ సమయంలో అక్కడికి వచ్చిన జానకమ్మ పెన్సిలు రాజు చేతుల్లోంచి లాక్కుంది. “పాడుపిల్లకు కొంచె మైనా బుద్ధిలేదు. రోజు కెన్ని పెనిసిళ్ళు పాలేను కుంటుందోగదా. ఎవతో కన్నబిడ్డలకు పెన్సిళ్ళు సప్లయి చేస్తుంటే మనం గట్టెక్కినట్టేలే” అని విసుక్కుంది.

సరోజ పాపం దిగాలుపడిపోయి నించుంది. భారతి తల్లిని చూచింది నిప్పులు కక్కుతూ. ఏదో చెప్పాలనుకుంది. కాని చెప్పలేదు. రాజు అమ్మమ్మ కోపానికి భయపడి అమ్మ దగ్గరకివచ్చి ఆమె శరీరాని కంటుకొని కూర్చున్నాడు. “అమ్మా! అమ్మమ్మ ఏమంటోందే?” “ఎవతో కన్నబిడ్డ” అనే మాటల నర్థం చేసుకునేకత్తి లేదతడికి.

భారతి పిల్లాణ్ణి హృదయానికి హత్తుకుంది. “అమ్మమ్మ మాటలు నువ్వు వినిపించుకోకు రాజా! మనం ఇక్కడికి రాకుండానే ఉంటే బాగుండేది. పోనీలేగాని - నీకు పెన్సిలేగా కావాలి? ఎన్ని

కానాలిచెప్ప? ఇంకేం కానాలి? బంతా? రైలా? మోటారా? చెప్ప ఏమేం కానాలా? ”

తల్లి అనిన మాటల్ని తన బుజ్జగింపుతో మరిపించే యాలనుకుంది భారతి. వెంటనే నాకర్ని బజారుకు పంపించి, కొత్త పెన్సిలూ, కొన్ని ఆటసామాన్లు తెప్పించింది. రాజు, తల్లి ఒళ్లో పిల్లి కూసలా ఒదిగి కూర్చుని, బానకమ్మను కలవరం చిందే చూపులతో మాటిమాటికి చూస్తూ, అమ్మ తెప్పించిన వస్తువులతో ఆడుకున్నాడు.

“భారతీ, వెళ్ళి కాన్సేపైనా పడుకో” అన్నది బానకమ్మ.

“పిల్లాడికి తలదువ్వి, బొట్టుపెట్టి తర్వాత పడుకుంటాలే అమ్మా ! ”

“నీ గారాబల్లు కొడుక్కినే దువ్వనా ఏమిటే? ”

“నేదువ్వుతేనే నా రాజుకి తృప్తిగా ఉంటుందమ్మా.” బానకమ్మ ఇంట్లోకి వెళ్లిపోయింది విసురుగా.

పిల్లాణ్ణి భారతి ఒళ్ళో మూచినప్పుడల్లా కోపంతో పొంగిపోయేది బానకమ్మ. రాజు ఎప్పుడూ భారతి గ్లోరే ఉండటంచేత తన కూతురికి బొత్తిగా నెమ్మది చిక్కడంలేదని ఆమె విశ్వాసం. పూర్ణ గచ్చిణి కూచోవడానికీ, లేవడానికీకూడా కష్టపడుతున్నప్పుడు, పిల్లాడు వేపుతున్నడం కాకుండా, తనకూ తన కూతురికీ కాకుండా చేస్తున్నాడని రాజుమీద క్రోధం పెంచుకుంది రోజు రోజుకీ. ఏ విధంగా తనకపి వెళ్ళబోనుకుందామా అని చూస్తుండేది ఎప్పుడూ. ఆమె కోపంనుండే తప్పించుకోడానికి తల్లి ఒళ్లో దాక్కోవడమే సరైన విధానమని తెలుసుకున్నాడు రాజు. తల్లితోనే ఉండటం, తల్లితో భోంచేయడం, తల్లిదగ్గరే కూర్చుని ఆడుకోడం, పడుకోడంకూడా తల్లిదగ్గరే. బానకమ్మ క్రోధాన్ని కిదంతా ఆజ్యమయ్యేసి.

“భారతీ - నువ్వు చేసేదేం బాగాలేదు నుమా. ఒంట్లో బాగుండకపోయినా ... ”

“అమ్మా, ఏదీ నీ ఒడి చూపించు. నేనే ... మరి నీ ఒళ్ళో తలపెట్టి పడుకుంటా. ఎప్పుట్లాగా. పాట పాడతావా అమ్మా.”

“అదే కొరతైంది నాయనా. పాపం బుచ్చి పాపాయి. ఉయ్యాలలో పడేసి బోకొట్టమ్మ భారతీ. పళ్లు రాలగొట్టక...” అని తన పళ్ళు రాలిపోయేలా కొరుక్కుంది బానకమ్మ.

రాజుకీసారి కోపం వచ్చింది. “మా అమ్మ నా కోసంపాడితే నీకేం కష్టం? ” అనేసి భారతి ఒళ్ళో తలపెట్టుకొని కుదురుగా పడుకున్నాడు. ఛటుక్కున ఏదో జ్ఞాపకంవచ్చి తలెత్తి తల్లిముఖంవేపు చూశాడు.

“ఏం రాజు పడుకో.”

“నేను పడుకుంటే నీకు కష్టంగా ఉందా అమ్మా? ”

భారతి చిరునవ్వు నవ్వింది. బిడ్డను మళ్ళా ఒళ్ళోకి లాక్కుని ముద్దు పెట్టుకుంది.

ఆ రోజు ప్రాద్దున్న లేవినప్పట్నుంచీ అమ్మ కనిపించలేదు. ఇల్లంతా వెతుకుతూ “అమ్మా, అమ్మా” అని పిలిచాడు రాజు.

“ఊ అరవకు. అమ్మట అమ్మ” అని మందలించింది బానకమ్మ. ఇంట్లో అందరూ ఏదో తొందరలో ఉన్నారు. ఎవరెవరోవచ్చి మాట్లాడిపోతున్నారు. “హాస్పిటలు” “మొగపిల్లాడు” అని ఏమేమో మాట్లాడుకుంటున్నారు. రాజుకేమీ అర్థం కాలేదు.

“అమ్మొక్కడి కెల్లిందీ? నిన్నరాత్రికూడా నా ప్రక్కనే పడుకుందే? ”

“నువ్వూవిడ్ని ఒక్క నిమిషంకూడా ఆటూ ఇటూ పోనీక ప్రాణం తీశావుకదూ. అందుకనే ఆస్పత్రికి వెళ్లిపోయింది. అక్కడైనా కొద్దిరోజులు నెమ్మదిగా ఉండనీ.”

ఆ మాట వినగానే రాజు గుండెల్లో గతుక్కుమంది. “అనుభ్రతా! అమ్మ అక్కడి కెందుకు

వెళ్ళింది? నేనెల్లరి చేకాననా? ”

“అవును.”

“అక్కడ మరి డాక్టర్లు అమ్మకు నూది పొడవరూ? ”

“ఎందుకు పొడవరూ, నువ్విలా అల్లరి పిల్లాడై యుంటే? ”

రాజు కళ్ళనీళ్ళ పర్యంతం అయిపోయాడు. “అమ్మమ్మా, నన్నమ్మ దగ్గరికి పిల్చుకెళ్ళవూ? నేనిక అమ్మని తొందర చేయనుగా చేసికీని. నేనమ్మను చూడకుండా ఉండలేను. అమ్మను ఇక్కడికి పిల్చుకొచ్చేదా మమ్మమ్మా.”

“సరేలే. నోరుముయ్. అక్కడికికూడా వెళ్ళి దానిగొంతు కోస్తానంటావ్.”

ఆ రోజంతా రాజు ‘అమ్మా అమ్మా’ అని ఏడుస్తూనే ఉన్నాడు. ఎవ్వరూ వినిపించుకోనైనా లేదు. ఏడ్చి ఏడ్చి ముఖమంతా వాచిపోయింది. దిక్కుదివాణంలేని ఒంటరి పక్షిలా విపోయాడు. ఎంతో బ్రతిమాలుకున్నా జానకమ్మ వాణ్ణి ఆనుపత్రికి తీసుకు వెళ్ళడానికి ఒప్పకోలేదు.

“అమ్మమ్మా! అమ్మను చూడటానికే వెళ్తున్నావ్ కదూ? నేనుకూడా వస్తానే. అల్లరిచేయను. దగ్గరకైనా వెళ్ళకుండా దూరంనుంచే చూసేసి వచ్చేస్తా నమ్మమ్మా! ”

“ఆనుపత్రికి చిన్నపిల్లలు రాకూడదు. వస్తే ముక్క కోసేస్తారు. నువ్విక్కడేపడిఉండు.” అని నిర్దాక్షిణ్యంగా చెప్పేసి, తన మనమడికోసం క్రొత్తగా ఏదైనా సామాను తీసికొని సంతోషంతో పొంగుతూ కార్లోవెళ్ళి కూర్చుండేది జానకమ్మ.

అమ్మని చూడని దుఃఖించేతా, అమ్మమ్మ మీది కోపంచేతా, రాజు తన వశంలాలేడు. అప్పడే జరిగింది ఆ ఘటన.

సరోజ ఏదో తొందరలా తన పెన్నిలుకు బదులు, రాజు పెన్నిలు తీసుకుంది వ్రాయడానికి. అమ్మ దూరమైనది మొదలు, ఆమె కొనిపెట్టిన సామాన్లను అతి జాగ్రత్తగా దాచుకొని కాపాడుకుంటున్న రాజు పెన్నిలు కనిపించకపోగానే పెద్దపెట్టున యేడ్చు ప్రారంభించాడు.

“నేనే తీసుకున్నానురా” అంది సరోజ.

ఒక్క పెట్టున సరోజమీది మరికాడు రాజు. ఆ “మా అమ్మ నా దగ్గర లేదుగదా అని ఆమె కొనిపెట్టిన పెనిసలుకూడా లాక్కుంటున్నావా? ఇచ్చేయదాన్ని” అని ఆరుస్తూ పెన్నిలు లాక్కున్నాడు.

జానకమ్మ గల్లంతువిని పరుగెత్తుకు వచ్చింది. మండిపడుతూ రాజు నివతలకులాగి వీపున కసిదీర నాలుగంటించింది. “అమ్మ ఎవరోయ్ నీ అమ్మ? భారతి నీకు తల్లిగాదు. సరోజకే ఆమె అక్కయ్య తెలుసా. నీకేబాధ్యతాలేదు.”

రాజు కొంచెంనేపలాగే చూస్తూ నుంచున్నాడు. “నాకు అమ్మ లేకే? ఆనుపత్రిలో ఉందిగా మా అమ్మ? ”

“ఆమేం నీకు అమ్మగాదు. నీకు అమ్మ అసలు లేనేలేదు. వచ్చిపోయింది.”

“అబద్ధం చెప్తావేం? ఆమె మా అమ్మే” గట్టిగా అన్నాడు.

“కాదుకాదు. ఆమె కడుపున నువ్వు పుట్టనే లేదు. నీకూ, ఆమెకూ ఏసంబంధంలేదు. నువ్విన్ని రోజులు ఆమెను అమ్మనుకున్నావ్ పొరపాటున. భారతికూడా ‘నువ్వు తన పిల్లాడివికా’వని చెప్పకుండానే ఊరుకుంది. అంతే తెలుసా. నువ్వు అమ్మలేనివాడివి. జ్ఞాపకం ఉంచుకో.”

హృదయానికి తగిలిన సమ్మెటపోటు చిబ్బులతో రాయిలా నించుండిపోయాడు రాజు, కోపంగా జాన

కమ్మను మాన్తూ. ఉన్నట్టుండి ఆమెమీదపడి తన చిన్ని పిడికిళ్ళతో ఆమెను గుద్దతూ, కళ్ళ నీళ్ళు గారుస్తూనే “అమ్మ నా అమ్మే, నా అమ్మే” అని అరిచాడు పెద్దగా.

పిల్లాడి చేతులు పట్టుకొని దూరంగా నెట్టింది బానకమ్మ. “చాలేరా ఆరుపులు నీకు అమ్మలేదవల్ల. భారతికి నీకూ యే సంబంధమూలేదు.” అని ఆ లేత హృదయాన్ని నూదిలాంటి మాటల్తో తూట్లుచేసి వెళ్ళిపోయింది వంటగదిలోకి.

రాజు భారతి గదిలోకి వెళ్ళి ఒక మూల కూర్చున్నాడు. చాలా నేపటివరకు ఆక్కడనుండి లేవలేదు. “నాకు అమ్మలేదా?” అనుకొని ప్రంగిపోయాడు. ఇన్నిరోజులనుంచి తన తల్లి అనుకొన్న మనిషి నిజంగా తన తల్లి కాదన్న విషయం తలపుకు రాగానే దుఃఖం ఆపుకోలేక బోర్లపడుకొని వెక్కి వెక్కి యేడ్చాడు. అమ్మలేదనగానే ఈ లోకంలో తనకిక యేమీలేదని పించింది, వాడికి. భారతిచూసిన ప్రేమే వాడి ప్రపంచం. ఆ ప్రేమ ననుభవించడానికి తనకే విధమైన హక్కులేదని బానకమ్మ మాటలవల్ల ఒకవిధంగా అర్థమయింది. అతని ప్రపంచం మరొకటిగా శూన్యమయిపోయింది.

ఆ రోజునుంచి అమ్మను చూడాలన్న తన ఆశను వెలిబుచ్చలేదు రాజు. ఆమె కొనిపెట్టిన సామాన్ల నన్నింటినీ సరోజగదిలో తీసుకెళ్ళి వెళ్ళేశాడు. ఎప్పుడూ ఒక మూల కూర్చుని ఏడుస్తూ గడుపుతున్నాడు. రోజురోజుకీ ఆ పసిహృదయం ఏదో తెలియని ఆవేదనతో నిండిపోయింది.

ప్రపవించిన ఏడోరోజు భారతి ఇంటికి వచ్చింది. ఇల్లంతా ఒకే సందడిగా ఉంది. తాత, అమ్మమ్మ, పిన్నమ్మలు, మామలు, అందరూ పాపాయి చుట్టూ మూగి “చిట్టి తండ్రి, పొట్టి తండ్రి” అంటూ ఒకళ్ల తర్వాత ఒకళ్లు ఒళ్లోపెట్టుకొని ఆటలాడించారు. ఇంతమందిలోనూ భారతి కళ్లు రాజుని వెతికాయి. రాజు వీళ్ల మధ్య తనకిస్తానం లేదనుకొన్నట్లు, ఎవ్వరికి

తెలికుండా ఆవుల కొట్టంలాకి జారాడు. అక్కడ దూడకి ఒళ్లు నాకుతోంది తల్లి అవు. “నీకు కూడా అమ్మ ఉంది. కాని నాకు లేదు.” అని దూడతో మొరపెట్టుకున్నాడు రాజు.

భారతి అడిగింది తల్లిని. “అమ్మా! రాజు కనిపించడే? ప్రొద్దున్న ఒక్క నిమిషం చూశాను. వారం రోజులూ చాలా చిక్కిపోయినట్లున్నాడు. నన్ను చూడనందు చేతనో ఏమో. నువ్వొక్కసారైనా వాణ్ణి ఆసుపత్రికి తీసుకురాలేదే?”

“నీకేం చూడస్తుగాని, వాడికే నీ మీద మమకారం ఉంటే ఇంతనేపటివరకూ నీ దగ్గరకు రాకుండానే ఉండేవాడటే?” తల్లి అడిగింది.

ఆ ప్రశ్నకు బావాబు తెలియలేదు భారతికి. ప్రొద్దున చూసినప్పుడు “అమ్మదగ్గరకి రా, రాజూ” అని పిలిచింది. కాని రాజు ఆమెనొక సారి బిక్కగా చూసి, తలూపుతూ వెళ్ళిపోయాడు. రెండు మూడు సార్లు దూరం నుంచే ఆశ, ఆవేదన నిండిన మాపులతో మానేసి, భారతి అటు తిరుగగానే పారిపోయాడు. ఇన్నిరోజులూ తన్నంటి పెట్టుకు తిరిగిన వాడిప్పటిలా తప్పించుకు తిరగడం దేనికి?

ఈ చిక్కునెలా విడదీసేదా అని ఆలోచిస్తూ ఆ రాత్రి నిద్రరాక ప్రక్కలో ఇటూ అటూ పొరుగుతూ పడుకుంది భారతి. గడియారం పడకొండు కొట్టింది. ఇల్లంతా నిశ్శబ్దంగా ఉంది. పాపాయి ఉయ్యాలలో నిద్రపోతోంది. ఏదో తీర్మానించుకుని లేచి కూర్చుంది భారతి.

సరిగ్గా ఆ సమయానికే గది తలంపు దగ్గరగా ఒక చిన్న రూపం వచ్చి నించుంది. భారతి ఆదుర్దాగా లైటు వెలిగించింది. గడపలో రాజు నించున్నాడు. అమాంతం వెళ్ళి వాణ్ణి కావలించుకుంది. రాజుకూడా అలాగే ఆదుర్దాతో తనగొంతు చుట్టేసుకుంటాడని ఎదురుచూసింది భారతి. కాని పిల్లాడు ఏవిధమైన భావమూ లేకుండా నించున్నాడు, వాడి పోయిన ముఖంతో. భారతి దిగులుతో రాజుముఖాన్ని దీక్షగా

చూసింది, ఏదైనా అంతు చిక్కుతుందేమోనని. రాజు కూడా ఆమెనే చూస్తున్నాడు.

“నువ్వు నా అమ్మవా, కావా?” అని అడిగాడు.

భారతి ఉలిక్కి పడింది. “ఏమిటి రాజా, అంటున్నావ్?”

“నువ్వు నా అసలు అమ్మవుకావని అమ్మమ్మ చెప్పింది. నిజమేనా...?” పిల్లాడి కళ్లలోని విచారాన్ని, ఆతురతని, భారతి కనుకొంది. వాణి మరల గట్టిగా కావలించుకుంది.

“అమ్మమ్మ చెప్పిందా అట్లాగని? నేను లేనప్పుడు నిన్ను చాలా కష్టపెట్టిందా? ఆమె నూరికే వదిలిపెట్టనులే.”

“నువ్వు నా అమ్మవా కావా? నేను అమ్మలేని వాణ్ణా?”

భారతి మనస్సు కరిగిపోయింది. కన్నీళ్లునిండి చూపును మందంచేశాయి. రాజు పాలబుగ్గలు మొద్దెట్టుకుంది.

“రాజా! నీ మనసుకు తోచడంలేదా నేను నీ అమ్మనని? నన్ను ‘అమ్మా’ అని పిలుస్తున్నప్పుడు నీ మనస్సులో ఆశా, ప్రేమా కలగడం లేదా?”

“కలుగుతూనే ఉంది. కాని నేను నీకడుపున పుట్టలేదని అమ్మమ్మ చెప్పిందే?” రాజు కన్నీళ్లు ముడిచి ఆలోచించాడు. “నాకూ నీకడుపున పుట్టినట్లు జ్ఞాపకం లేదే?”

“రాజా, అమ్మకడుపున పుట్టడం ఎవ్వరికీ జ్ఞాపకం ఉండదు. అమ్మమ్మ నాకు తల్లిగా. ఆమెకు నేనెప్పుడు పుట్టానో నాకూ జ్ఞాపకంలేదు. అయినా ఆమె నాకు తల్లిగా?”

“ఎవ్వరికీ జ్ఞాపకం ఉండదా? మరయితే ‘ఈమె మన అమ్మ’ అని అందరికీ ఎలా తెలుస్తుంది?”

తన మాకును మళ్లీ స్థాపితం చేసుకోవాలనే ఆశ్రం అతని ముఖంలో ప్రతిఫలించింది. అగాధ విచారం

రంలో మునిగి పోయిన ఆపని హృదయం శాంతికోసం పరితపించింది. ఆ శాంతిని రాజుకిచ్చేయాలనే భారతి కూడా కోరింది. కాని ఎలా? ఆలోచించింది భారతి తనకడుపున పుట్టని ఈ బిడ్డకు తనే తల్లినని నిరూపించే మాపాలిప్పుడు — ఆమె నిరూపణ ఆ తల మనస్సుకే అర్థం కావాలే! తమలపాకుల ఎటుపెక్కిన ఆపె పెదవుల్లో తల్లిప్రేమ చిరునవ్వుగా వెల్లివిరిసింది.

“రాజా, దేవుడున్నాడు కదూ?”

“ఉన్నాడు.....”

“ఆయనే ఒక్కొక్కళ్ల మనస్సుకు వాళ్లవా? అమ్మ ఎవరని తెలుసుకోవడానికి దారి చూపిస్తాడు అమ్మను చూడగానే బిడ్డల మనస్సులో ‘ఈమె న మీద ప్రేమగా ఉంటుంది’ అని తోస్తుంది. ఏదైన విచారం కోగితే అమ్మనో చెప్పుకొని ఏడవాల పిస్తుంది. సంతోష సమయాల్లో ఆమెతో కల నవ్వాలనిపిస్తుంది. భయంగా ఉన్నప్పుడు ఆమె దగ్గర కళ్ళి కావలించుకొని ఒళ్లొ కూచోవాలనిపిస్తుంది అసలామెను చూడగానే ‘అమ్మా’ అని ఆశగా పిలవాలనిపిస్తుంది. నన్ను చూచినప్పుడు నీకిలాగనే తోచడం లేదూ?”

“తోస్తుంది...” రాజు పెదములు ఆశ్రం పడికి పోయాయి.

భారతి అందుకుందిమళ్లీ. “ఎవరన్నా వీళ్ల పొయ్యి వాళ్లను చూసి నువ్వు ‘అమ్మా’ అని పిలుస్తావా పిలవ్వు. వాళ్ళుకూడా నిన్ను మనసునిండిన ప్రేమతో ‘రాజా’ అని పిలవరు. ఇది తెలీదూ నీకు?”

“తెలుసు. నాకైతే మరి నువ్వు నా అమ్మవు తోస్తోంది. కాని అమ్మమ్మే కాదని చెప్తోంది.”

“అమ్మమ్మకేలే. నాకు నీ మీద ఎంత ఆశోకీ తెలుసుగా. నువ్వు క్రిందపడిపోతే నాకు నెప్పె తుంది. నువ్వు దుఃఖపడితే నాకు యేడుపొస్తుంది అమ్మకు తప్ప మరెవరికైనా అలాతోస్తుందా?”

రాజు దుఃఖంకొంత తగ్గింది. ఆశతో భారతి దగ్గరకు జరిగి కూర్చున్నాడు, ఇంకా యేం చెప్తుందో వింటానీకీ. భారతి పిల్లాడి తల నిమిరుతూ మాట్లాడింది.

“నువ్వు నన్ను చూశావు. నీ బుచ్చి హృదయంలో సంతోషం ఉప్పొంగింది. నన్ను ‘అమ్మా’ అని పిలచావు. నేను చేతులు జాపాను. నువ్వు నాచేతుల్లాకీ వాలిపోయావ్. మనం ఒకళ్ల నొకళ్లు ఆశగా చూసుకొని నవ్వుకున్నాం. అప్పుడే ‘నేను తల్లిని, నీవు కొడుకువూ’ అని దేవుడు తెలియజేప్పేశాడు. ఇంకా నీకు సందేహం ఎందుకు?”



రాజు ఆమె నోటివంక చూస్తూ కూర్చున్నాడు. పిల్లాడి ముఖానదిగులు రేఖలు కొద్దికొద్దిగా తగ్గుతుంటుంచూచి సంతోషించింది భారతి.

“ఇప్పుడు చెప్పురాజా, పిల్లలంగరికి వాళ్ళ అమ్మ ఏమేం చేస్తుంది?”

రాజు చిన్నప్రేళ్లు ముడుస్తూ లెక్కించ నారంభించాడు. “మొట్టమొదట అన్నం తినిపిస్తుంది. తర్వాత...”

“ఊ... తర్వాత...?” పిల్లణ్ణి పురికొల్పింది భారతి, పట్టుకుమ్ములాంటివాడి వెండ్రుకలను వెనక్కి తోస్తూ...

“తర్వాత...? స్నానం చేయిస్తుంది. బట్టలు తొడుగుతుంది. నూనెరాసి తలదువ్వుతుంది. పాట పాడి నిద్రపుచ్చుతుంది. తర్వాత... తర్వాత.....”
 “రాజు తామరపువ్వులా విచ్చిన ముఖంతో వరుసగా చెప్పుకొచ్చాడు. “తర్వాత... మరి... దగ్గరకి తీసుకొని ఒట్లో కూచో బెట్టుకుంది. తియ్యగా బుజ్జగిస్తుంది. ముద్దు పెట్టుకుంటుంది. చూసి నవ్వుతుంది.....”

తన మాటల్లోనే, మనసు నింతసేపూ అలయించిన ప్రశ్నకు జవాబు దొరికిపోయింది రాజుకి. చెప్పలేని ఆశ్రంతో, ఆశతో భారతిముఖంవేపే చూస్తూ నించున్నాడు.

“ఇన్ని పనులలో నేను నీకు చేయనిదేదీ, రాజా?” భారతి ప్రేమ వాలికిమాటలు పిల్లవాడి మనస్సులో ఉన్న కొద్దిపాటి సందేహాన్ని కూడా తుడిచివేశాయి. వాడి హృదయమూ, ముఖమూ వికసించాయి. దిగులూ, ఆ వేదనా ఎటుపోయాయో! ఇన్ని రోజులూ అనుభవించిన ఒంటరితనంగూడా మాయమయింది. క్రొత్తగా కలిగిన జ్ఞానోదయానికి కళ్లు జ్యోతుల్లా ప్రకాశించాయి. మనసు కరిగిపోయి కళ్లునిండాయి. హృదయావేశాన్నంతా వెల్లగ్రక్కే ధ్వనిలో “అమ్మా” అని అరుస్తూ భారతి మెడకు చుట్టుకు పోయాడు తీగలా.



“అమ్మా, అమ్మా, నవ్వు లేకుండానాకేదీ నవ్వు లేదమ్మా. ఒకటే ఏడుపాచ్చింది. నా వాళ్లు ఎవ్వరూ ఈ లోకంలో లేనట్లునిపించింది. నవ్వు నా అమ్మవు కావని అమ్మమ్మ చెప్పినప్పుడు నాకంత ఏడు పాచ్చిందో తెలుసా?” వాచంకోటల భయంకర అనుభవానికి విదవ దొరికిన ఈ శ్రోత్ర సుఖం, శ్రోత్ర కాంతి, పెద్ద ఏడుపాచ్చిగా బయటికి పోక్కింది.

భారతి పిల్లాణ్ణి ప్రేమ పూర్వకంగా ఒళ్లోకి లాక్కుంది. తన కొంఠతో వాడి కన్నీళ్లు తుడిచింది. రాజు అమె రొమ్మున ముఖం రానుకొని కదలకుండా కూర్చున్నాడు కాస్తేవు.

“ఇప్పుడు తెలిసిందా రాజుబాబూ! ప్రేమ చూపించేఅమే తల్లి. నేను నీతల్లిని, అమ్మను.”

ఉయ్యాలలో పాపాయి కనిపించాడు. - రాజు అప్పుడే మొదటిసారిగా గమనించాడు పాపవి. ఏవో చిత్ర మైన వస్తువును చూచినట్లు చూస్తూ కూర్చున్నాడు.

“నాడే నీ తమ్ముడు పోయి-తాకినాడు. ” రాజు మెల్లగా లేచి మాటిమాటికి భారతిని తిరిగి చూస్తూ ఉయ్యాలవద్దగలన వెళ్ళి మెల్లగా తాకినూకాడు పాపవి. ఆమెత్తని కన్నీళ్లు నాడి ఒళ్లు పులకరించింది. గబగబా భారతి వద్దకు పరుగెత్తుకువచ్చి ఆమె కడి రాని కంటినటు నింపుని పీచకంటితో పాపాయేం చేస్తున్నాడోనని చూశాడు.

“అమ్మడికి రేపు నేను పెట్టాలి. ఏంపేరు పెడదాం చెప్పి” భారతి అడిగింది.

“చిప్పనా-లేఖర్ అని పెట్టాలి.” అన్నాడు రాజు మద్దమద్దగా. భారతి పొంగిపోయే ప్రేమతో పిల్లాణ్ణి లాగి ముడ్రెట్టవంది. తల్లి, బిడ్డలు ప్రేమలో ఎక్కడై లో కాస్తే పరిచిపోయాడు.

చూటలసందడికి లేచివచ్చి, కిటికీవద్దకు వరుసకు నింకొని ఇంత వేపూ చూస్తుండేన జానకమ్మ కళ్లు తుడుచుకుంటూ చప్పుడు కాకుండా తిరిగి వెళ్ళి పోయింది తనగదిలోకి.

రీటా హేయి ర్ టానిక్



రీటా కుదుళ్ళకు బలమునిచ్చి నిగనిగలాడు నిగుపాటకులను పెంచే అద్భుతమైన హేయిర్ టానిక్. తల వెండ్రుకలు రాలుట, చుండు, బట్టలల మొదలైన నువల వ్యాధులకు రీటా అనోధుమైనది. విగానూత నేటి నుండియే రీటా వాడుడు. ప్రతిచోట దొరుకును.

RITA
HAIR TONIC

